



డ్రంక్ అండ్ డ్రైవ్ కేసు లో భారీగా జరిమానా

జనగామ జిల్లా ప్రతినధి, జనవరి 21(నమస్తే ఉదయం): జనగామ పోలీస్ స్టేషన్ డ్రంక్ అండ్ డ్రైవ్ కేసులో జిల్లా అడ్మిన్ కోర్టు జడ్జి కుమారి సందీప్ 13 డ్రంక్ అండ్ డ్రైవ్ కేసులలో దొరికిన ఒక్కొక్కరికి పదివేల చొప్పున మొత్తం ఒక లక్ష 20వేల రూపాయలు విధించారు. ఈ కేసులో చీటూరు కు చెందిన బండారి ఆంజనేయులు కు రెండు (2) రోజులు జైలు శిక్ష విధించినట్లు తెలిపారు.

సంపుటి: 3

సంచిక: 145

పేజీలు: 4

వెల: రూ.4/-

గురువారం 22 జనవరి 2026

ఎడిటర్: ఎం.వనితా రెడ్డి



తెలంగాణలో ప్రపంచ ఆర్థిక ఫోలోఆప్ సదస్సు

దావోస్ సదస్సు వేదికగా

ముఖ్యమంత్రి రేవంత్ రెడ్డి కీలక ప్రతిపాదన

- ప్రతి సంవత్సరం జులైలో హైదరాబాద్లో ఫోలోఆప్ సదస్సు
- మద్దతు తెలిపిన ప్రముఖ వ్యాపారవేత్తలు, పాలసీ నిర్ణేతలు

హైదరాబాద్, జనవరి 21 (నమస్తే ఉదయం):

తెలంగాణ ముఖ్యమంత్రి రేవంత్ రెడ్డి ఒక కీలక ప్రతిపాదన చేశారు. ప్రపంచ ఆర్థిక సదస్సు ఫోలోఆప్ సదస్సును ప్రతి సంవత్సరం తెలంగాణలో నిర్వహించాలని ఆయన సూచించారు. దావోస్లో జరుగు తున్న సదస్సులో ఆయన ఈ అంశాన్ని ప్రస్తావించారు. ప్రతి సంవత్సరం జులైలో హైదరాబాద్ నగరంలో ఫోలోఆప్ సదస్సు నిర్వహించాలని ఆయన కోరారు. ముఖ్యమంత్రి ప్రతిపాదనకు ప్రముఖ

వ్యాపారవేత్తలు, పాలసీ నిర్ణేతలు మద్దతు తెలిపారు. ఇదిలా ఉండగా, ముఖ్యమంత్రి రేవంత్ రెడ్డితో బ్లజ్ కో ఫౌండర్ సీఈవో దినకర్ మునగాల సమావేశమయ్యారు. హైదరాబాద్ లో బ్లజ్ ఆర్ అండ్ డి సెంటర్ విస్తరణకు తెలంగాణ ప్రభుత్వంతో ఆయన ఎంపాయిర్ కుదుర్చుకున్నారు. దావోస్ ప్రపంచ ఆర్థిక సదస్సులో ముఖ్యమంత్రి రేవంత్ రెడ్డి తెలంగాణ లైఫ్ సైన్సెస్ పాలసీని ఆవిష్కరించారు. ఈ కార్యక్రమంలో మంత్రులు శ్రీధర్ బాబు, పొంగులేటి శ్రీనివాస్ రెడ్డి పాల్గొన్నారు.

మహిపాల్ రెడ్డి రాజకీయ కప్పదాట్లు భవిష్యత్తుకు శరాఘాతమా?

మాటలకూ, చేతులకూ పొంతన లేక నియోజకవర్గ ప్రజల్లో అయోమయ సృష్టి



హైదరాబాద్, జనవరి 21 (నమస్తే ఉదయం):

ఏ పార్టీలోనూ ఉండలేక, ఓవైపు వ్యతిరేక వరం, మరోవైపు స్వపక్షంలోనే విపక్ష నేతల ఒత్తిడి వలన పడి పటాన్చెరు ఎమ్మెల్యే గూడెం మహిపాల్ రెడ్డి విలవిల్లాడుతున్నారని ఎన్నో రకాల ప్రచారాలు ఇటీవల జోరందుకున్నాయి. తాజాగా ఆయన చేసిన రాజకీయ వ్యాఖ్యలు, ఆయన రాజకీయ ప్రయాణం ఇటీవలి కాలంలో ఎన్నో మలుపులు తిరుగుతోంది. భారత రాష్ట్ర సమితి (బీఆర్ఎస్) టికెట్పై

మాడు సార్లు విజయం సాధించిన ఆయన, 2024లో కాంగ్రెస్ పార్టీలో చేరారు. అయితే, ఇప్పుడు ఆ నిర్ణయాన్ని తప్పుగా అంగీకరిస్తూ, మళ్లీ బీఆర్ఎస్ వైపు చూస్తున్నట్లు సంతకాలు ఇస్తున్నారు. ఈ పార్టీ కప్పదాట్లు ఆయన రాజకీయ భవిష్యత్తును ఎలా ప్రభావితం చేస్తున్నాయనే చర్చ నడుస్తోంది. ఇది కేవలం వ్యక్తిగత లాభాల కోసమేనా లేక రాజకీయ లెక్కల్లో భాగమా? అనేది చర్చనీయాంశంగా మారింది. ఆయన

అభివృద్ధి అంటే భవనాల నిర్మాణమే కాదు..

ప్రజల జీవితాల్లో మార్పు: భట్టి విక్రమార్క



'రాష్ట్ర సంపదను ప్రజలకు సమానంగా పంచటమే ప్రభుత్వ లక్ష్యం'

ధర్మపురి, జనవరి 21 (విశాల తెలంగాణ):

తెలంగాణలో విద్య, వైద్యం, అన్ని వర్గాల సంక్షేమంతోపాటు అభివృద్ధికి ప్రభుత్వం కట్టబడి ఉందని తెలంగాణ డిప్యూటీ సీఎం భట్టి విక్రమార్క తెలిపారు. జగిత్యాల జిల్లా ధర్మపురిలో బుధవారం రూ.200 కోట్లతో యంగ్

ఇండియా ఇంటిగ్రేటెడ్ పాఠశాల భవనం, రూ.10 కోట్లతో ప్రభుత్వ డిగ్రీ కళాశాల భవనం, రూ.17 కోట్లతో వాటర్ ఫౌంటు నిర్మాణం, రూ.2 కోట్ల అంచనా వ్యయంతో ఎస్సీ బాలుర వసతి గృహ నిర్మాణ పనులకు శంకుస్థాపన చేశారు. అనంతరం స్థానికంగా ...మిగతా 2లో



చరిత్రలో తొలిసారి...

రికార్డు సాయిలో రూపాయి పతనం

డాలర్తో పోలిస్తే రికార్డు కనిష్టానికి పడిపోయిన రూపాయి

ఒక దశలో 91.74 స్టాయికి చేరిన మారకం విలువ

బంగారం, వెండి దిగుమతులు పెరగడం ఒక కారణం

దేశీయ మార్కెట్ల నుంచి విదేశీ పెట్టుబడుల తరలింపు ప్రభావం అంతర్జాతీయ వాణిజ్య యుద్ధ భయాలు కూడా పతనానికి మరో కారణం

మున్సిపల్ ఎన్నికల్లో పోటీ చేయడం లేదు

పోటీపై కవిత క్లారిటీ

జాగృతి ఇంకా పూర్తిస్థాయి

రాజకీయ పార్టీగా మారలేదని స్పష్టం



హైదరాబాద్, జనవరి 21 (నమస్తే ఉదయం):

త్వరలో జరగనున్న మున్సిపల్ ఎన్నికలపై తెలంగాణ జాగృతి అధ్యక్షురాలు కవిత కీలక వ్యాఖ్యలు చేశారు. జాగృతి ఇంకా పూర్తిస్థాయి రాజకీయ పార్టీగా మారలేదని.. అందుకే ఈ ఎన్నికల్లో పోటీ చేయడం లేదని స్పష్టం చేశారు. తెలంగాణ ఉద్యమకారుడు ముచ్చర్ల సత్యనారాయణ జయంతి సందర్భంగా నిర్వహించిన కార్యక్రమంలో కవిత మాట్లాడారు. మున్సిపల్ ఎన్నికల్లో ఎవరు మద్దతు కోరినా ఇస్మామిని కవిత తెలిపారు. అవసరమైన చోట తనతో పాటు జాగృతి నేతలు ప్రచారం చేస్తారని చెప్పారు. ఫోన్ ట్యాపింగ్ కేసు తుదిదశకు చేరుతుందనే సమస్యకు తనకు లేదన్నారు. తనలాంటి బాధితులకు ...మిగతా 2లో

సింగరేణి అక్రమాలపై సీబీఐ దర్యాప్తు జరగాలి

కిషన్ రెడ్డి కీలక వ్యాఖ్యలు

న్యూఢిల్లీ, జనవరి 21 (నమస్తే ఉదయం):

భారతదేశ ఇంధన అవసరాలను తీర్చడంలోనూ, బొగ్గు ఉత్పత్తిలోనూ సింగరేణి కాలరీస్ కంపెనీ లిమిటెడ్ అత్యంత కీలక పాత్ర పోషిస్తోందని కేంద్రమంత్రి కిషన్ రెడ్డి కొనియాడారు. ఢిల్లీలో ఆయన మీడియాతో మాట్లాడుతూ, తెలంగాణ ప్రత్యేక రాష్ట్ర సాధన ఉద్యమం లో సింగరేణి కార్మికుల ...మిగతా 2లో



ఉగ్రవాద వ్యతిరేక పోరాటంలో ప్రపంచ దేశాల సహకారం అవసరం: జైశంకర్



ఉగ్రవాదం గురించి కీలక

వ్యాఖ్యలు చేసిన భారత

విదేశాంగ మంత్రి జైశంకర్

ప్రపంచ దేశాలు టెర్రరిజాన్ని

సహించకూడదని వ్యాఖ్యలు

ఎన్టీఎల్లో చేరిన ఏఎంఎంకే అధినేత టీటీవీ దినకర్

తమిళనాడు బీజేపీ ఎన్నికల ఇన్ ఛార్జ్ పీయూష్ గోయల్ను కలిసి తన నిర్ణయాన్ని ప్రకటించిన దినకర్

చెన్నై, జనవరి 21 (నమస్తే ఉదయం):

అసెంబ్లీ ఎన్నికల వేళ తమిళనాడు రాజకీయాల్లో పొత్తుల పర్యం మొదలైంది. ఏఎంఎంకే అధినేత టీటీవీ దినకర్ ఎన్ డీఏ కూటమిలో చేరారు. ఈ మేరకు చెన్నైలో తమిళనాడు బీజేపీ ఎన్నికల ఇన్ ఛార్జ్ పీయూష్ గోయల్ను కలిసి తన నిర్ణయాన్ని ప్రకటించారు. ఈ సందర్భంగా టీటీవీ దినకర్ మాట్లాడారు. రాజీ పడిన వారు ఎప్పుడు ఓడిపోరని అన్నారు. ఇదొక ...మిగతా 2లో



"గూడెం" గుండెలు అదురుతున్నాయా!

మొదటి పేజీ తరువాయి

రాజకీయ నేపథ్యం గురించి చెప్పాలంటే విజయాల నుంచి మార్పుల వరకు గూడెం మహిపాల్ రెడ్డి పటాన్‌చెరు నియోజకవర్గంలో బలమైన పునాది కలిగిన నాయకుడు అని ఘంటసాలంగా చెప్పవచ్చు. 2023 అసెంబ్లీ ఎన్నికల్లో బీఆర్‌ఎస్ అభ్యర్థిగా మూడోసారి ఎమ్మెల్యేగా గెలిచారు. కాంగ్రెస్ అభ్యర్థి కాటా శ్రీనివాస్ గౌడ్‌ను రెండు సార్లు ఓడించారు. అయితే తర్వాత ఆయన బీఆర్‌ఎస్‌ను వీడి కాంగ్రెస్‌లో చేరారు. ముఖ్యమంత్రి రేవంత్ రెడ్డి సమక్షంలో చేరిన ఆయన, బీఆర్‌ఎస్ నుంచి కాంగ్రెస్‌కు మారిన 10వ ఎమ్మెల్యేగా మారారు. ఈ మార్పు నేపథ్యంలో ఎన్‌ఫోర్స్‌మెంట్ డైరెక్టరేట్ (ఈడి) దాడులు కీలకంగా మారాయి. మైనింగ్ కేసులో ఆయన సంస్థ, తన సోదరుడిపై జరిగిన దాడులు ఈ పార్టీ మార్పుకు కారణమని ఆరోపణలు ఉన్నాయి. పార్టీ మారినప్పటికీ అక్టోబర్ 2025 నాటికి ఆయన రాజకీయంగా ఒంటరిగా మారారు. బీఆర్‌ఎస్ దాఖలు వేసిన అనర్హత పిటిషన్ పై స్వీకృత ముందు హాజరైనప్పుడు, తాను ఇంకా బీఆర్‌ఎస్‌తోనే ఉన్నానని చెప్పినా, పార్టీ కార్యక్రమాలకు దూరంగా ఉండటాన్ని వివరించలేదు. ఇప్పుడు, 2026 జనవరిలో జరుగుతున్న మున్సిపల్ ఎన్నికల ముందు, ఆయన కాంగ్రెస్‌లో చేరడాన్ని 'తప్పుటడుగు'గా ఆయనే స్వయంగా అభివర్ణించారు. 'కాంగ్రెస్‌లో చేరి వెంట్రుక మందం లభి లేదు, మున్సిపల్ ఎన్నికల్లో బీఆర్‌ఎస్ అభ్యర్థులను గెలిపించ



చాలి" అంటూ బీఆర్‌ఎస్ శ్రేణుల సమావేశంలో ఆయన మాట్లాడారు. ఇది ఆయన మళ్లీ బీఆర్‌ఎస్‌కు తిరిగి వచ్చే సందేహా? విమర్శనాత్మక దృక్పథ అవకాశవాదమా? రాజకీయ దుర్బుధా? అనే చర్చ నియోజకవర్గ స్థాయిలో జోరుగా సాగుతోంది. మహిపాల్ రెడ్డి పార్టీ మార్పులు భారతీయ రాజకీయాల్లో సర్వసాధారణమైన 'కప్పదాటు' సంస్కృతిని ప్రతిబింబిస్తుంది. తెలంగాణలో బీఆర్‌ఎస్ ఓటమి తర్వాత, ఎమ్మెల్యేలు కాంగ్రెస్ వైపు మళ్లడం సాధారణమైంది. అయితే, ఆయన విషయంలో ఇది వ్యక్తిగత లాభాల కోసమేనా అనే ప్రశ్నలు తలెత్తుతున్నాయి. ఈడి దాడుల తర్వాత కాంగ్రెస్‌లో చేరడం, ఇప్పుడు లబ్ధి లేదని ఫిర్యాదు చేయడం, ఇది రాజకీయ విశ్వసనీయతను దెబ్బతీస్తుంది. ఓటర్లు ఇలాంటి నాయకులను ఎలా చూస్తారు? పటాన్‌చెరు వంటి పారిశ్రామిక ప్రాంతంలో, అభివృద్ధి అంశాలు ముఖ్యం కదా. పార్టీ మార్పులు కారు కదా అనేది నిర్వివాదాంశం. ఆయన సోదరుడు మధుసూదన్ రెడ్డి రాజకీయ భవిష్యత్తుపై

కూడా ఊహగానాలు వ్యక్తం కావడం గమనించాల్సిన అంశం. మున్సిపల్ ఎన్నికల్లో బీఆర్‌ఎస్‌కు మద్దతు ప్రకటించడం ద్వారా, ఆయన కాంగ్రెస్‌ను వీడుతున్నారనే ఊహగానాలు ఊపందుకున్నాయి. మరోవైపు, బీఆర్‌ఎస్‌కు తిరిగి వచ్చినా పార్టీ అధిష్టానం, పార్టీలోని విధేయులు ఆయనను స్వీకరిస్తారా అనేది సందేహం. ఇప్పటికే ఆయనను తిరిగి బీఆర్‌ఎస్ పార్టీ లోకి ఆహ్వానించే అంశంపై పార్టీ అధిష్టానం సుముఖత వ్యక్తం చెయ్యడం లేదని పలువురు నేతలు కూడా అడుకుంటున్నారు. ప్రచారం సాగుతోంది.. దీంతో ఏం చేయాలో పాలుపోక అవస్థలు పడుతున్నారని సన్నిహిత పరాలు చెబుతున్నాయి. తెలంగాణ రాజకీయాల్లో ఇలాంటి మార్పులు సాధారణమే అయినా, అవి నాయకుల విశ్వసనీయతను క్షీణింపజేస్తాయి. మహిపాల్ రెడ్డి విషయంలో, ఈ 'తప్పుటడుగు' అంగికారం ఓటర్లకు ఎలాంటి సందేశం పంపుతుంది అంటే రాజకీయం వ్యక్తిగత లాభాలకు మాత్రమేనా? అనే విమర్శలకూ తావిస్తోంది. వచ్చే ఎన్నికల్లో ఇది ఆయనకు పరీక్షగా మారవచ్చు. రాజకీయ నాయకులు ఇలాంటి మార్పులతో ఓటర్ల విశ్వాసాన్ని కోల్పోకుండా జాగ్రత్త వహించాలి. ఇది ప్రజాస్వామ్యానికి ముఖ్యం అనే అంశాన్ని పరిగణనలోకి తీసుకుని వ్యవహరించాలని ఆయన సన్నిహితులు ఆశాభావం వ్యక్తంచేస్తున్నారు. పటాన్‌చెరు నియోజకవర్గ పరిధిలోని ప్రజలు మాత్రం జరుగుతున్న పరిణామాలపై సందిగ్భావం లో ఉన్నారు.



ఎన్టీఎల్ చేరిన ఏఎంఎంకే అధినేత టీటీవీ దినకరన్

మొదటి పేజీ తరువాయి

కొత్త ప్రారంభమని తెలిపిన ఆయన దివంగత మాజీ సీఎం జయలలిత మద్దతుదారులుగా తమిళనాడులో కొత్త ప్రభుత్వ ఏర్పాటుకు కృషి చేస్తామని చెప్పారు. వ్యక్తిగత వైరుధ్యాలకు పక్కనపెట్టి తమిళనాడు అభివృద్ధి, ప్రజల సంక్షేమం కోసం ఎన్‌డిపీలో చేరానని తెలిపారు. "రాబోయే అసెంబ్లీ ఎన్నికల్లో మేము అన్నాడిఎంకే - బీజేపీ కూటమితో కలిసి బరిలోకి దిగబోతున్నాం. ప్రజలు కోరుకున్నట్లుగా రాష్ట్రానికి మంచి రోజులు తీసుకుచ్చే దిశగా పనిచేయబోతున్నాం. ప్రజల సంక్షేమానికి ఏఎంఎంకే మద్దతు ఇస్తుంది" అని దినకరన్ పేర్కొన్నారు.

గత అసెంబ్లీ ఎన్నికల్లో, టీటీవీ దినకరన్ ఏఎంఎంకే పార్టీ ఓట్లు చీలిపోవడంతో దక్షిణ తమిళనాడులోని డిఎంకేకు కలిసొచ్చిందన్న అభిప్రాయం వ్యక్తమైంది. అయితే, తాజాగా టీటీవీ దినకరన్ రాక ఏఐఎంపీఎంకేకు అదనపు బలాన్ని చేకూరుస్తుందని విశ్లేషకులు భావిస్తున్నారు. మరోవైపు, ఈ కూటమిని మరింత బలోపేతం చేయడానికి కలిసొచ్చే పార్టీలను కూటమిలోకి చేర్చుకోవడానికి బీజేపీ తీవ్ర ప్రయత్నాలు చేస్తోంది. దినకరన్ మళ్లీ ఎన్‌డిపీ కూటమిలో చేరడం సంతోషకరమని కేంద్రమంత్రి పీయూష్ గోయల్ అన్నారు. డిఎంకే అసమర్థ పాలన, ఆ పార్టీ నాయకులు చేసిన అవినీతిని తమిళనాడు ప్రజలకు తెలియజేస్తామని చెప్పారు. 2024 లోక్‌సభ ఎన్నికల్లో దినకరన్ పార్టీ ఎన్‌డిపీ కూటమిలో భాగంగా పోటీ చేసింది. అయితే గతేడాది కూటమి నాయకత్వ బాధ్యతలను పళనిస్వామికి అప్పగించగా ఆయన వ్యతిరేకించారు. విజయ్ నేతృత్వంలోని టీవీకే పార్టీతో పొత్తు పెట్టుకోవాలని ప్రయత్నించినా అది సఫలం కాలేదు. చివరకు మళ్లీ ఎన్‌డిపీ కూటమిలో చేరారు. మరోవైపు, టీటీవీ దినకరన్ ఎన్‌డిపీలో చేరడాన్ని ఏఐఎంపీఎంకే ప్రధాన కార్యదర్శి ఎడప్పాడి కె.పళనిస్వామి స్వాగతించారు. ఈ చర్య 'స్వర్ణయుగం' పాలనను పునఃసాధించే ఒక అడుగుగా ఆయన అభివర్ణించారు. ఈ మేరకు ఆయన ఎక్స్‌లో ఓ పోస్ట్ చేశారు. "డిఎంకే పాలనను కూకటివేళ్లతో పెకిలించి, రాష్ట్రంలో వారసత్వ రాజకీయాలకు ముగింపు పలకడమే ఎన్‌డిపీ లక్ష్యం." అని పళనిస్వామి పేర్కొన్నారు. మరోవైపు, త్వరలో అసెంబ్లీ ఎన్నికలు జరగనున్న తమిళనాడులో రాజకీయాలు వేడెక్కిాయి. అధికార, విపక్షాలు పోటాపోటీగా తలపడుతుంటే ప్రత్యామ్నాయ శక్తిగా ఎదగాలని టీవీకే ప్రయత్నిస్తోంది. చిన్న పార్టీలన్నీ ఏడో ఒక కూటమిలో చేరిపోయి ఉనికి కాపాడుకునే ప్రయత్నాల్లో ఉన్నాయి. ఐదేళ్లలో తాము చేసిన అభివృద్ధి, సంక్షేమమే మళ్లీ తమ పార్టీని అధికారంలోకి తెస్తాయని డిఎంకే పార్టీ ధీమా వ్యక్తం చేస్తోంది. బీజేపీతో కలిసి అధికార పీఠం అందుకుంటామని అన్నాడిఎంకే సమ్మతించింది. దశాబ్దాలుగా రెండు పార్టీల పాలనతో విసిగిపోయిన ప్రజలు మార్పుకు ఓటేస్తారని విజయ్ ఆశతో ఉన్నారు. ఇదిలా ఉండగా, తెలంగాణ మాజీ గవర్నర్, బీజేపీ తమిళనాడు మాజీ అధ్యక్షురాలు తమిళిస్సై సాందరరాజన్ నేతృత్వంలో ఎన్నికల మేనిఫెస్టో కమిటీని బీజేపీ ఇదివరకే ఏర్పాటు చేసింది. 2026 అసెంబ్లీ ఎన్నికల నేపథ్యంలో తమిళనాడులో రాజకీయ పార్టీలు పొత్తుల చర్చలు, ఎన్నికల వ్యూహాలు, మేనిఫెస్టో తయారీ తదితర పనుల్లో నిమగ్నమయ్యాయి. అన్నాడిఎంకేతో పొత్తు కుదుర్చుకున్న బీజేపీ, తమిళిస్సై నేతృత్వంలో ఎన్నికల మేనిఫెస్టో తయారీ కమిటీని ఏర్పాటు చేసింది. ఇందులో బీజేపీ రాష్ట్ర ఉపాధ్యక్షుడు దురైసామి తదితర 12 మంది సభ్యులు ఉన్నారు.

మున్సిపల్ ఎన్నికల్లో పోటీ చేయడం లేదు

మొదటి పేజీ తరువాయి

న్యాయం జరిగే అవకాశం లేదని చెప్పారు. కావాలనే హరికేరావుకు సీట్ నోటీసులు ఇచ్చి డైరెక్షన్ చేస్తున్నారన్నారు. ట్యాంక్‌బండ్‌పై తెలంగాణ ఉద్యమకారుల విగ్రహాలు ఉండాలన్నారు. ముచ్చర్ల సత్యనారాయణ విగ్రహం అక్కడ పెట్టాలని కవిత డిమాండ్ చేశారు.



చరిత్రలో తొలిసారి... రికార్డు స్థాయిలో రూపాయి పతనం

న్యూఢిల్లీ, జనవరి 21 (నమస్తే ఉదయం):

అమెరికా డాలర్‌తో పోలిస్తే భారత రూపాయి మారకం విలువ చరిత్రాత్మక కనిష్ట స్థాయికి పడిపోయింది. ఇవాళ ట్రేడింగ్‌లో రూపాయి భారీగా నష్టపోయి, ఒక డజన్‌లో 91.74 వద్ద ఆల్ టైమ్ కనిష్టాన్ని సమోదా చేసింది. మార్కెట్‌లో నెలకొన్న పలు ప్రతికూల పరిణామాల మధ్య ఒక్కరోజే 77 పైసల మేర విలువను కోల్పోయింది. నిన్న 90.97 వద్ద ముగిసిన రూపాయి, ఇవాళ ఉదయం 91.05 వద్ద బలహీనంగా ప్రారంభమైంది. ట్రేడింగ్ సాగుతున్న కొద్దీ అమ్మకాల ఒత్తిడి పెరగడంతో రూపాయి విలువ అంతకంతకూ దిగజారింది. బంగారం, వెండి దిగుమతులు పెరగడం, విదేశీ సంస్థాగత పెట్టుబడిదారులు (FIIలు) దేశీయ మార్కెట్ల నుంచి తమ పెట్టుబడులను భారీగా ఉపసంహరించుకోవడం పతనానికి ప్రధాన కారణంగా నిలిచింది. మరోవైపు అమెరికా, యూరప్ మధ్య వాణిజ్య యుద్ధ భయాలూ, గ్రీన్‌లాండ్‌ను స్వాధీనం చేసుకునేందుకు అమెరికా ప్రయత్నిస్తోందన్న వార్తలు వంటి అంతర్జాతీయ అంశాలు కూడా రూపాయిపై తీవ్ర ఒత్తిడిని పెంచాయి. వీటికి తోడు దేశీయ స్టాక్‌మార్కెట్ల సస్టైన్ కోససాగడం రూపాయి విలువను మరింత బలహీనపరిచిందని మార్కెట్ పర్గాలు చెబుతున్నాయి.

న్యూఢిల్లీ, జనవరి 21 (నమస్తే ఉదయం):

భారత్, స్పెయిన్ రెండు ఉగ్రవాద బాదిత దేశాలనేసని కేంద్ర విదేశాంగ మంత్రి జైశంకర్ తెలిపారు. టెర్రరిజాన్ని ఎత్తి పరిస్థితుల్లోనూ ప్రపంచం సహించకూడదని అన్నారు. ఉగ్రవాదానికి వ్యతిరేకంగా జరిగే పోరాటంలో ప్రపంచ దేశాల సహకారం అవసరమని అభిప్రాయపడ్డారు. దిల్లీలో స్పెయిన్ విదేశాంగ మంత్రి జోస్ మాన్యుయల్ అల్కార్నేతో జైశంకర్ భేటీ అయ్యారు. ఈ క్రమంలో ఇరుదేశాలు ఎదుర్కొంటున్న ఉమ్మడి సవాళ్ల గురించి కీలక వ్యాఖ్యలు చేశారు. "ప్రపంచంలో పరిణామాలు క్రమంగా మారుతున్నాయి. ఉమ్మడి సవాళ్లపై దేశాలు పరస్పరం సహకరించడం గతంలో కంటే ఇప్పుడు చాలా అవసరం. ఉగ్రవాదాన్ని ఎదుర్కోవడంలో ఈ సహకారం మరింత అవసరం. భారత్, స్పెయిన్ రెండు ఉగ్రవాద బాదిత దేశాలు. ఉగ్రవాదాన్ని ప్రపంచ దేశాలు సహించకూడదు. టెర్రరిజం పట్ల జీరో టాలరెన్స్ ప్రదర్శించాలి." అని కేంద్ర విదేశాంగ మంత్రి జైశంకర్ అభిప్రాయపడ్డారు. అలాగే స్పెయిన్‌లోని కార్టోబాల్ జనవరి 18న జరిగిన రైలు ప్రమాదంపైనూ జైశంకర్ స్పందించారు. ఆ రైలు యాక్సిడెంట్‌లో మరణించిన 40 మంది మృతుల కుటుంబాలకు ప్రగాఢ సంతాపం తెలియజేశారు. క్షతగాత్రులు త్వరగా కోలువాలని ఆకాంక్షించారు. కాగా, పట్టాలు తప్పిన హైస్పీడ్ రైలును మరో హైస్పీడ్ రైలు డీకా సడంతో స్పెయిల్‌లో దుర్బలన జరిగింది. ఈ యాక్సిడెంట్‌లో 40 మంది చనిపోగా, మరో 150 మందికిపైగా గాయపడ్డారు. "భారత్, స్పెయిన్ సైహాఫ్యూరక సంబంధాలను కలిగి ఉన్నాయి. ఇరుదేశాలు మధ్య దౌత్య సంబంధాలు ఈ ఏడాది 70వ వార్షికోత్సవాన్ని జరుపుకుంటున్నాయి. వచ్చే నెలలో భారత్ ఏట ఇంఫాక్ట్ సమ్మిట్‌ను నిర్వహిస్తోంది. ఏట పట్ల మా విధానం అందరినీ కలుపుకొని

సింగరేణి అక్రమాలపై సీబీఐ దర్యాప్తు జరగాలి

మొదటి పేజీ తరువాయి

పోరాటం చిరస్మరణీయమని గుర్తుచేశారు. 'సకల జనుల సమ్మే' నుంచి ప్రతి చిన్న ఆందోళన వరకు సింగరేణి భాగస్వామ్యం రాష్ట్ర ఏర్పాటుకు ఎంతో బలాన్ని ఇచ్చిందని ఆయన పేర్కొన్నారు. దేశం మొత్తం మీద అత్యధిక బొగ్గును ఉత్పత్తి చేసే ప్రధాన సంస్థలలో ఒకటిగా సింగరేణి వెలుగొందుతోందని ఆయన ప్రశంసించారు. రాష్ట్రం ఏర్పడక ముందు ఆరంభంలో అద్భుతమైన లాభాలతో సాగిన సింగరేణి, ప్రస్తుతం అనేక ఆర్థిక సమస్యలతో కొట్టుమిట్టాడుతోందని ఆందోళన వ్యక్తం చేశారు. తెలంగాణ రాష్ట్రం ఏర్పడిన తర్వాత సంస్థ నిర్వహణలో పన్ను మార్పులు, కొన్ని నిర్ణయాల కారణంగా సంస్థ పరిస్థితి దిగజారుతోందని ఆయన విమర్శించారు. ఒక్కప్పుడు లాభాల బాటలో ఉన్న సంస్థ, ఇప్పుడు సమస్యల వలయంలో చిక్కుకోవడం దురదృష్టకరమని కిషన్ రెడ్డి వ్యాఖ్యానించారు. టెండర్ల రద్దు సింగరేణికి అన్యాయం చేయడమే.. ప్రస్తుతం నైన్ కోల్ బ్లాక్ పై విస్తృతంగా చర్చ జరుగుతోందని కిషన్ రెడ్డి అన్నారు. తెలంగాణ (Telangana)కు గుండెలాంటిది సింగరేణి అని అన్నారు. కానీ, సింగరేణిని బంగారు బాతలూ కాంగ్రెస్ వాడుకుంటున్నారని కామెంట్ చేశారు. అవినీతి, అక్రమాలకు కేంద్రంగా సింగరేణి మారినదన్నారు. తెలంగాణ విద్యుత్ సంస్థలకు బొగ్గును అందించాలని కేంద్రం నైన్ కోల్ బ్లాక్-2 (Naini Coal Block-2)ను తెలంగాణకు కేటాయించిందని అన్నారు. గతంలో బీఆర్‌ఎస్, ఇప్పుడు కాంగ్రెస్‌ను సింగరేణిని వాడుకుంటున్నాయని తెలిపారు. నైన్ కోల్ బ్లాక్ విషయంలో కేంద్రం సహకారం అందిస్తోందని, ఒడిశాలో బీజేపీ ప్రభుత్వం వచ్చాక అక్కడి ప్రభుత్వంతో అనుమతులపై చర్చించానన్నారు. నైన్ బొగ్గు గనులకు చివరి అనుమతులు వచ్చాక టెండర్లు పూర్తి చేయాల్సిన రాష్ట్ర ప్రభుత్వం నాస్టుతోందని అన్నారు. టెండర్లను రద్దు చేయడం సింగరేణికి ప్రత్యక్షంగా అన్యాయం చేయడమేనని పేర్కొన్నారు. సైబ్ విజిల్‌కు సింగరేణి సరిఫికెట్ ఇవ్వాలనే నిబంధన పెట్టారని గుర్తుచేశారు. సైబ్ విజిల్ సరిఫికెట్ అనేది సెల్ఫ్ సరిఫికెషన్ నిబంధన మాత్రమేనని అన్నారు. కానీ, సింగరేణి ఇవ్వాలనే నిబంధన పెట్టడం ఏంటని ప్రశ్నించారు. దీని అర్థం.. వారికి నచ్చిన వారికి నైన్ బ్లాక్ ఇవ్వాలని చూస్తున్నారని కామెంట్ చేశారు..

మంత్రిల మధ్య వాటాల వివాదంతోనే..

గతంలో సింగరేణి మైనింగ్ చేస్తామని ముందుకొస్తే బీఆర్‌ఎస్ బెదిరించి ఫ్రైవేటు సంస్థలకు బ్లాక్‌లు వెళ్లేలా వ్యవహరించిందని, ఇప్పుడు కాంగ్రెస్ కూడా అదే పంథాను కొనసాగిస్తోందని కిషన్ రెడ్డి అన్నారు. తాడిచర్ల కోల్ బ్లాక్‌ను కేంద్రం జెన్‌కోకు కేటాయించిందని తెలిపారు. సింగరేణికి రాష్ట్ర ప్రభుత్వం రూ.47 వేల కోట్ల బకాయి ఉందని, గ్రేడ్-11 కోల్‌ను టన్నుకు రూ.4,800కి అమ్ముతోందని అన్నారు. కోల్ ఇండియా గ్రేడ్-11 కోల్‌ను రూ.1,605కి అమ్ముతోందని తెలిపారు. సింగరేణి బొగ్గు క్యాబిల్ కూడా తగ్గుతోందని, ఏపీ సహా పలు రాష్ట్రాలు కొనుగోలుకు వేనకడుగు వేస్తున్నాయని అన్నారు. ఏది ఏమైనా సింగరేణి అక్రమాలపై దర్యాప్తు జరగాలని డిమాండ్ చేశారు. ఈ విషయంలో రాష్ట్రం ముందుకొస్తే కేంద్రం పరిశీలిస్తుందని, సింగరేణిని పూర్తిగా ప్రక్షాళన చేయాల్సిన అవసరం ఉందన్నారు. మంత్రిల మధ్య వాటాల వివాదంతోనే సింగరేణి అంశం వెలుగులోకి వచ్చిందని, నైన్ బ్లాక్ కాదు.. పూర్తి స్థాయిలో దర్యాప్తు జరగాలన్నారు. సింగరేణి నిర్వహణ బాధ్యత కేంద్ర తీసుకుంటుందని.. విచారణపై సీఎం రేవంత్ రెడ్డికి లేఖ రాస్తానని కిషన్ రెడ్డి అన్నారు.

వాటాల వివరాలపై స్పష్టత..

సింగరేణి సంస్థపై పూర్తి హక్కులు కేంద్రానివే అన్నట్లుగా జరుగుతున్న ప్రచారాన్ని ఆయన ఖండించారు. ఈ సందర్భంగా సంస్థలోని వాటాల వివరాలు ఆయన స్పష్టం చేశారు. సింగరేణిలో తెలంగాణకు 51 శాతం వాటా ఉండగా, కేంద్రానిది 49 శాతం వాటా ఉందన్నారు. మెజారిటీ వాటా రాష్ట్ర ప్రభుత్వం వద్దే ఉన్నందున, సంస్థను కాపాడుకోవడంలో రాష్ట్రం మరింత బాధ్యతాయతంగా వ్యవహరించాలని ఆయన నూచించారు. కేంద్ర ప్రభుత్వం ఎప్పుడూ సింగరేణి అభివృద్ధికి, కార్మికుల సంక్షేమానికి కట్టుబడి ఉంటుందని కిషన్ రెడ్డి హామీ ఇచ్చారు.

ఉగ్రవాద వ్యతిరేక పోరాటంలో ప్రపంచ దేశాల సహకారం అవసరం: జైశంకర్



వెళ్లడమే. వడోదరలోని ఎయిర్‌బస్-టాటా C-295 ఫైనల్ అసెంబ్లీ లైన్‌ను 2024 అక్టోబరులో సంయుక్తంగా ప్రారంభించాం. ఈ ఏడాది సెప్టెంబర్ నాటికి ప్యాక్లర్ నుంచి మొదటి మేడ్ ఇన్ ఇండియా C-295 ఏమానం బయటకు వస్తుందని మేము ఆశిస్తున్నాం. అలాగే ఇరుదేశాల మధ్య ఉన్న సాంస్కృతిక సంబంధాలను జైశంకర్ హైలైట్ చేశారు. యోగా, ఆయుర్వేదం, భారతీయ సంస్కృతి స్పెయిన్‌లో ప్రాచుర్యం పొందాయని అన్నారు. స్పానిష్ భాష, సంస్కృతిపై భారత్‌లో ఆసక్తి పెరుగుతోందని పేర్కొన్నారు. "యూరోపిన్ యూనియన్‌లో భాగమైన స్పెయిన్ భారతదేశ అగ్ర వాణిజ్య భాగస్వాములలో ఒకటి. ఇరుదేశాల ద్వైపాక్షిక వాణిజ్యం 8 బిలియన్ డాలర్లు దాటింది. ఆర్థిక భాగస్వామ్యం ఇరు దేశాల బంధాలకు ఒక కీలకమైన సంభంధంలాంటిది. స్పానిష్ కంపెనీలు భారత్‌లో ముఖ్యంగా మౌలిక సదుపాయాలు, పునరుత్పాదక ఇంధనం, ఇంజనీరింగ్, సాఫ్ట్‌వేర్ సీటీఐలో పెట్టుబడులు

పెడుతున్నాయి. భారతీయ కంపెనీలు స్పెయిన్‌లో ఐటీ, పారాస్పూటికల్స్, ఆటోమోటివ్ భాగాలలో ఇన్వెస్ట్ చేస్తున్నాయి. ఈ వ్యాపార సహకారాన్ని మరింతగా పెంచుకోవడానికి భారత్ కృషి చేస్తోంది. " అని జైశంకర్ వెల్లడించారు. స్పెయిన్ అధ్యక్షుడు పెడ్రో సాంచెజ్ పెరెజ్ త్వరలో భారత పర్యటనకు రానున్నారని ఆ దేశ విదేశాంగ మంత్రి జోస్ మాన్యుయల్ అల్కార్నే తెలిపారు. భారత ప్రధాని నరేంద్ర మోడీ కూడా త్వరలో స్పెయిన్ పర్యటనకు వసారని అశిస్టునామని పేర్కొన్నారు. దిల్లీలో జైశంకర్‌తో భేటీ అల్కార్నే ఈ వ్యాఖ్యలు చేశారు. "కార్టోబాల్ ఇటీవల జరిగిన రైలు ప్రమాద బాధితులకు సంతాపం తెలిపినందుకు జైశంకర్‌కు ధన్యవాదాలు. ఈ అత్యంత బాధాకరమైన తరుణంలో స్పానిష్ ప్రజలకు మీరు పంపిన సంఘిభావ సందేశం పంపినందుకు థ్యాంక్స్. సంస్కృతి, పర్యాటకం, కృత్రిమ మేధస్సు కోసం ఉద్దేశించిన ద్యూయల్ ఇయర్‌కు సంబంధించిన లోగో భారత్, స్పెయిన్ ఉమ్మడి దార్శనికతను ప్రతిబింబిస్తుంది. " అని అల్కార్నే వెల్లడించారు. ప్రపంచంలో పెను మార్పులు చోటు చేసుకుంటున్న తరుణంలో భారత్ వంటి విశ్వసనీయ దేశంతో స్పెయిన్ సంబంధాలను పెంపొందించుకోవడం చాలా అవసరమని అల్కార్నే అభిప్రాయపడ్డారు. "ప్రపంచంలో క్లిష్టమైన పరిస్థితులు ఉన్న ఈ సమయంలో అంతర్జాతీయ చట్టాన్ని విశ్వసించే, ఐక్యరాజ్యసమితి చార్టర్ సూత్రాలను సమర్థించే భారత్ వంటి విశ్వసనీయ దేశంతో సంబంధాలను పెంపొందించుకోవడం స్పెయిన్‌కు చాలా ముఖ్యం. ఈయూ-భారత్ మధ్య స్వేచ్ఛా వాణిజ్య ఒప్పందం కుదరతే ఒక సానుకూల సందేశం అవుతుంది. స్పెయిన్, భారత్ ప్రపంచంలోనే అత్యంత వేగంగా అభివృద్ధి చెందుతున్న రెండు ఆర్థిక వ్యవస్థలు. " అని అల్కార్నే స్పష్టం చేశారు.



అభివృద్ధి అంటే భవనాల నిర్మాణమే కాదు..

ప్రజల జీవితాల్లో మార్పు: భట్టి విక్రమార్కు

మొదటి పేజీ తరువాయి

ఏర్పాటు చేసిన బహిరంగ సభలో ఆయన ప్రసంగించారు. రాష్ట్ర సంపదను ప్రజలకు సమానంగా పంచటమే ప్రభుత్వ లక్ష్యం.. రాష్ట్రంలోని సంపదను ప్రజలకు సమానంగా పంచడమే కాంగ్రెస్ ప్రభుత్వం లక్ష్యమని, అభివృద్ధి సంక్షేమం పేరుతో రాష్ట్రాన్ని పదేళ్ల పాటు ఎడా పెడా దోచుకొని అప్పుల పాలు చేయటం కాదని గత ప్రభుత్వానికి ఉప ముఖ్యమంత్రి మల్లు భట్టి విక్రమార్కు చురకలు అంటించారు. సంపదను సృష్టించి ప్రజలకు సమానంగా పంచ చటమే సుపరిపాలన అవుతుందని ఎవరికి అందినంత వారు దోచుకోవటం కాదని డిప్యూటీ సీఎం బట్టి విక్రమార్కు అన్నారు. ధర్మపురి పట్టణంలో ప్రభుత్వం మంజూరు చేసిన రూ.265 కోట్ల అభివృద్ధిపనులకు మంత్రులు తుమ్మల నాగేశ్వర్ రావు, అడ్డూరి లక్ష్మన్ కుమార్తో కలిసి బుధవారం కళాశాల మైదానంలో శంకుస్థాపన చేసి ప్రజలను ఉద్దేశించి మాట్లాడారు. అంతకుముందు ఆయన ప్రముఖ పుణ్య క్షేత్రమైన శ్రీ లక్ష్మీ నరసింహ స్వామి ఆలయంలో ప్రత్యేక పూజలు చేశారు. రాష్ట్రంలో ఉన్న విలువైన వనరులన్నింటినీ ప్రజలకు అంకితం చేస్తున్నట్లు ప్రకటించారు. సృష్టించి ప్రజలకు పంచడమే అని గుర్తు చేశారు.



ని రాజేన్ విధంగా పనిచేసాయని విమర్శించారు. ఇప్పుడు అలా కాకుండా అందరూ ఒక్క చోటే చదువుకునే విధంగా ఇంటిగ్రేటెడ్ స్కూల్స్ ఉండి సమాజ అభ్యున్నతికి తోడ్పడ తాయని ఆశాభావం వ్యక్తం చేశారు. గ్రామీణ ప్రాంతాల్లో అంత పెట్టుబడితో ఇంటిగ్రేటెడ్ స్కూల్స్ అవసరమా? అని కొంతమంది పెదవి విరిచిన సీఎం రేపంత్ రెడ్డి నేను వెనక్కి తగ్గకుండా ప్రతి నియోజకవర్గానికి ఇంటిగ్రేటెడ్ స్కూల్ ఏర్పాటు చేయాలని శ్రీకారం చుట్టామన్నారు.

ఆయన ఆలోచనలు చూసి ముచ్చటేసింది..

దీని కోసం రూ. 22500 కోట్లను వెచ్చిస్తున్నామన్నారు. ఈ క్రమంలోనే ధర్మపురిలో నేడు ఇంటిగ్రేటెడ్ స్కూల్ ఏర్పాటుకు శంకుస్థాపన చేసుకున్నామన్నారు. మంత్రి అడ్డూరి లక్ష్మన్ బిన్నీ కార్యక్తర సుండి మంత్రి స్థాయికి ఎదిగిన తన బాధ్యతను మరువని వ్యక్తి, ఎన్నికల్లో గెలిచిన వెంటనే తమ వద్దకు వచ్చి తను నమ్ముకున్న ప్రజల కోసం ఇచ్చిన హామీలను నెరవేర్చాలని మా ముందు వీటన్నిటినీ ఉంచారు. సీఎంకు నాకు ఆయన ఆలోచనలు చూసి ముచ్చటేసింది. మంచి వ్యక్తికి మంత్రి పదవి ఇచ్చామని మేము సంతృప్తి పడ్డామన్నారు. దీంతో ధర్మపురి నియోజ కవర్గానికి రూ.265 కోట్ల అభివృద్ధి పనులను మంజూరు చేశామని బట్టి ప్రకటించారు. ఏ నియోజక వర్గానికి కూడా

ఈ స్థాయిలో ఒకేసారి నిధులను విడుదల చేయలేదని స్పష్టం చేశారు. పాద యాత్రలో పేదలు పడుతున్న కష్టాలను చూసి ఆరు గ్యా రంటీలను ప్రభుత్వం అమలు చేస్తోంది.

ఇండ్ల పేరుతో గత ప్రభుత్వం ప్రజలను మోసం చేసింది..

బిడ్డ గొడ్డు ఏడ ఉంటదని చెప్పి డబుల్ బెడ్ రూం ఇండ్ల పేరుతో గత ప్రభుత్వం ప్రజలను మోసం చేసింది. ప్రస్తుతం కాంగ్రెస్ ప్రభుత్వం పేదలకు నియోజకవర్గానికి 3500 ఇండ్లను మంజూరు చేసింది .కట్టుకున్న వారికి బదు లక్షల ఇస్తుంది . కట్టుకున్న రీతిలో వారం వారం బిల్లులు ఇచ్చే విధంగా చర్యలు చేపట్టందని గర్వంగా చెప్పు కున్నారు. ఇందిరమ్మ ఇండ్లతో రాష్ట్రంలో పేదవాడి ఆత్మ గౌరవం నిలబడిందన్నారు.ప్రజలతో తమ కు ఉన్న బంధం బాధ్యత ఇదే అని గుర్తు చేశారు. ప్రభుత్వ ఆర్థిక పరిస్థితి బాగా లేకున్నా ఖర్చుకు వెనుకాడకుండా ప్రజా సంక్షేమం అభివృద్ధి కోసం కోట్ల రూపాయలు వెచ్చిస్తున్నామని గుర్తు చేశారు. ఇచ్చిన మాట తప్పకుండా రూ .26700 కోట్లు వడ్డీ లేని రుణాలను మహిళలకు ఇచ్చామ న్నారు. అదే విధంగా రాష్ట్రంలో వ్యవసాయాన్ని పండుగ చేయాలని అనుకున్నాము.

ఎవరెన్ని విమర్శలు చేసిన వెనక్కి తగ్గే వనేలేదు..

రైతు భరోసా, రుణమాఫీ సబ్సిడీలు, బోసన్ , యాంత్రిక రణ రూపంలో రైతులకోసం రూ .1లక్ష కోట్లు ఖర్చు చేశామని గర్వంగా చెప్పారు. చేనేత సంక్షేమ విద్యుత్ విద్యుత్ వైద్య రంగాలకు అధికంగా నిధులు కేటాయిస్తున్నాం. అభివృద్ధి సంక్షేమం రెండు కల్లుగా కాంగ్రెస్ ప్రజా పాలన ప్రభుత్వం ముందుకు సాగుతుందని ఎవరెన్నో విమర్శలు చేసిన వెనక్కి తగ్గే వనేలేదని, పంచాయితీ ఎన్నికల్లో ప్రజలు ఆశీర్వాదించి ఓట్లు వేసిన విధంగా మునిసిపాలిటీ ఎన్నికల్లో సైతం ఆశీర్వ దించి కాంగ్రెస్ పార్టీ అభ్యర్థులను గెలిపించు కోవాలని బట్టి వివరంగా ఓటర్లను విజ్ఞప్తి చేశారు

మురుగు సమస్యకు శాశ్వత పరిష్కారం చూపాలి

జలమండలి ఎండి అశోక్ రెడ్డి
జూబిల్ హిల్స్, బంజారా హిల్స్ లో పర్యటించిన ఎండి
*** క్షేత్ర స్థాయిలో పైవే లైన్ నిర్మాణం పనులు పరిశీలన***

హైదరాబాద్, జనవరి 21(నమస్తే ఉదయం)

జలమండలి ఓ అండ్ ఎం డివిజన్-6 పరిధి..

జూబ్లీ హిల్స్, బంజారా హిల్స్ పరిధిలో సమస్యాత్మకమైన ప్రాంతాలను ఎండి అశోక్ రెడ్డి పరిశీలించారు. మొదట జూబ్లీ హిల్స్ రోడ్ నెం.36 పోలీస్ షన్ ప్రాంతంలో సరియైన సీవరేజ్ అవుట్ లెట్ సరిగ్గా లేని కారణంగా ప్రజలు ఇబ్బంది పడుతున్నారని.. దీంతో జలమండలి కొత్త 300 మిమీ డయా సీవరేజ్ పైవే లైన్ నిర్మాణ పనులు చేపట్టింది. ఈ నేపథ్యంలో జలమండలి ఎండి అశోక్ రెడ్డి ఈ ప్రాంతంలో సీవరేజ్ పైవే విస్తరణ పనులు పరిశీలించారు. ఏళ్లనాటి సీవరేజ్ లైన్లు, రోడ్డుకింద పూడుకుపోయినట్లు, దీంతో మట్టి, చెత్త చేరి సీవరేజ్ సాఫీగా చేరకుండా.. ఓవర్ ఫ్లో అవుతున్నట్లు అధికారులు ఎండికి వివరించారు. అలాగే ఈ ప్రాంతంలో భూగర్భంలో షీట్ రాక్ ను కట్ చేయాలి ఉండటంతో పైవే నిర్మాణ పనులు నెమ్మదిగా కొనసాగుతున్నాయని అధికారులు చెప్పారు. శాశ్వత పరిష్కారం కోసం పనులు వేగవంతం చేసి , తాత్కాలికంగా సమస్యలను పరిష్కరించడానికి చర్యలు తీసుకోవాలని ఎండి సూచించారు.అసంతరం బంజారాహిల్స్ రోడ్ నెం.12 వద్ద 450 మిమీ డయా సీవరేజ్ పైవే లైన్ నిర్మాణ పనులు పరిశీలించి శాశ్వత పరిష్కారం కోసం చర్యలు తీసుకోవాలని ఎండి సూచించారు. రోడ్డు వెంబడి 12 సెకండ్ గ్రాండ్ నుంచి విరించి ఆసుపత్రి వరకు ఉన్న సీవరేజ్ లైన్ ముప్పై ఏళ్ల నాటిది కావడంతో.. ఫ్లో పెరిగి తరుచూ 2 కిలోమీటర్ల మేరకు మురుగు పారింది.దీంతో ఈ ప్రాంతంలో సీవరేజ్ లైన్లను డీ-సిల్లింగ్ చేసి తాత్కాలి కంగా సమస్యలని పరిష్కరించేవారు. శాశ్వత పరిష్కారంగా పైవే లైన్ పునర్నిర్మాణం చేయాలని ఎండి అశోక్ రెడ్డి అధికారులను ఆదేశించారు. పనులను వేగవంతం చేసేందుకు అదనపు సిబ్బంది.. యంత్రాలతో నెలరోపు ఈ పనులను పూర్తిచేయాలని అధికారులను ఆదేశించారు. పని ప్రాంతాల్లో భద్రతా నిబంధనలను పాటిస్తూ అవసర మైన నాణ్యత ప్రమాణాలను పాటించాలని అధికారులకు ఎండి ఆదేశించారు. పైవేలైన్ నిర్మాణం పనులు పూర్తికాగానే రోడ్డు పునరుద్ధరణ పనులు చేపట్టాలని అధికారులకు సూచించారు. ఈ కార్యక్రమంలో సీజిఎం ప్రభు, జిఎం ప్రభాకర్,ఇతర అధికారులు పాల్గొన్నారు.



రెండవ సారి త్రాగునీరు వృధా..

ఇంటికి నల్లా కనెక్షనను తొలగించిన జలమండలి అధికారులు
ఎవరైనా ఇలా చేస్తే చర్యలు తీసుకుంటామని ఎండి హెచ్చరిక

బంజారా హిల్స్, జనవరి 21(నమస్తే ఉదయం)

జలమండలి

సరఫరా చేసే తాగు నీటిని రెండో సారి వృధా చేసిన ఇంటి నల్లా కనెక్షన్ తొల గించారు. ఈ ఇంటి యజమాని గతంలో నీటిని వృధా చేసినం దుకు పదివేల రూపాయలు జరిమానా విధించారు. ఈ ఘటన బంజారా హిల్స్ లో జరిగింది. గత సెప్టెంబర్ 3 న జలమండలి



బంజారా హిల్స్ రోడ్ నం. 12 లో ఓ వ్యక్తి తాగునీటి సంపు నిండి ఓవర్ ఫ్లో అయి దాదాపు ఒక కిలో మీటర్ల వరకు తాగునీరు రహదారిపై ప్రవహించింది.. దీంతో ఓ అండ్ డివిజన్ సానిట మేనేజర్ వెల్లి పరిశీలించి తాగునీటిని వృధా చెయ్యకూడదని చెప్పారు. అతనికి నోటీసు అందించి, ఎండి ఆదేశాల మేరకు ఆ వ్యక్తికి 10 వేల రూపాయలు జరిమానా విధించారు. అంతే కాకుండా మరో సారి ఇలా చేస్తే కనెక్షన్ తొలగిస్తామని హెచ్చరించారు. బుధవారం జలమండలి ఎండి అశోక్ రెడ్డి బంజారా హిల్స్ ప్రధాన రహదారిపై వెళుతుండగా... రోడ్ నం. 12 లో నీరు లీకేజీ అయినట్లు ఎండి గమనించి.. గతంలోనూ నిర్దక్షంతో నీటిని వృధా చేసినందుకు ఈ వ్యక్తికి జరిమానా విధించారని సరిచూసుకుని ఎండి ఆగ్రహం వ్యక్తం చేసి.. రెండో సారి నీటిని వృధా చేసినందుకు కనెక్షన్ తొలగించమని అధికారులను ఆదేశించారు. దీంతో జలమండలి అధికారులు ఆ ఇంటి నల్లా కనెక్ష న్ ను తొలగించారు.జలమండలి సరఫరా చేసే తాగునీరు ఇలా ఇతర అవసరాలకు వినియోగించడన్ని, అలాగే విలువైన త్రాగునీటిని వృధా చేయకూడదని ఎండి విజ్ఞప్తి చేశారు. ఎవరైనా ఇలాంటి పనులు చేస్తే.. తగిన చర్యలు తీసుకుంటామని ఆయన హెచ్చరించారు.

వ్యవసాయ విశ్వవిద్యాలయంలో గ్రీన్ గ్రాడ్యుయేషన్ డే

కార్యక్రమాన్ని ప్రారంభించిన ఉపకులపతి ప్రొఫెసర్ అల్లాస్ జానయ్య

రాజేంద్రనగర్, జనవరి 21(నమస్తే ఉదయం) :

ప్రొఫెసర్ జయశంకర్ తెలంగాణ వ్యవసాయ విశ్వవి ద్యాలయం పరిధిలోని రాజేంద్రనగర్ వ్యవసాయ కళాశాల లో బుధవారం గ్రీన్ గ్రాడ్యుయేషన్ డే కార్యక్రమాన్ని నిర్వహించారు. ఈ కార్యక్రమాన్ని విశ్వవిద్యాలయం ఉప కులపతి ప్రొఫెసర్ అల్లాస్ జానయ్య ప్రారంభించారు. అసంతరం ఆయన మాట్లాడుతూ, విద్యార్థులు ఈ రోజు నాటిన మొక్కలను ఒక చిన్న బిడ్డల సంగీతంలాగా సూచించారు. మొక్కలను ప్రేమతో పెంచితే అవి భవిష్య త్తులో సమాజానికి ఆక్సిజన్ తో పాటు ఆశకు కూడా అందిస్తాయని పేర్కొన్నారు. విద్యార్థులు నాటిన మొక్కలను నాలుగు సంవత్సరాల పాటు సంరక్షిస్తే పట్టభ ద్రులు అయ్యే సమయంలో ఆ మొక్కతో పాటు విద్యార్థి ఫోటోను గ్రాడ్యుయేషన్ సర్టిఫికేట్ తో పొందేలా చర్యలు



తీసుకుంటామని ఆయన తెలిపారు. ఇది విద్యార్థుల్లో పర్యా వరణ బాధ్యతను మరింతగా పెంపొందించే వినూత్న ఆలో చనగా ఆయన అభివర్ణించారు. ఈ కార్యక్రమానికి హెచ్ ఎం డీ ఎ డైరెక్టర్ వీఎస్ఎన్టీ ప్రసాద్, నేషనల్ ఇని స్టిట్యూట్ ఆఫ్ ప్లాంట్ హెల్త్ మేనేజ్మెంట్ కు చెందిన శ్రీనివాస్, ముఖ్య అతిథులుగా హాజరైనారు . గ్రీన్ గ్రాడ్యు యేషన్ డే ద్వారా పర్యావరణహిత జీవన విధానాలు, చచ్చడనం పెంపొందించడం, వనరుల సుస్థిర వినియో

గంపై విద్యార్థులకు అవగాహన కల్పించడం ప్రధాన లక్ష్యమని వారు తెలిపారు. విద్యార్థులు భవిష్యత్ లో తమ వృత్తి జీవితంలోనూ పర్యావరణ అనుకూలమైన విధానాలను అనుసరించాలని సూచించారు. ఈ కార్యక్రమంలో రిజినార్ డాక్టర్ విద్యాసాగర్, డీన్ ఆఫ్ స్టూడెంట్ ఆఫైర్స్ డాక్టర్ వేణుగోపాల్ రెడ్డి, రాజేంద్రనగర్ వ్యవసాయ కళాశాల అసోసియేట్ డీన్ డాక్టర్ ఎం. గోపరస్ పాల్గొని ఉపకులపతి మరియు ముఖ్య అతిథులతో కలిసి మొక్కలు నాటారు. బీఎస్సీ ఏజీ మొదటి సంవత్సర విద్యార్థులు సుమారు 500 మొక్కలను నాటారు. ఈ భారీ స్థాయిలో జరిగిన మొక్కలు నాటడం ద్వారా క్యాంపస్ ను హరిత మయం చేయడమే కాకుండా, పర్యావరణ సంరక్షణపై విద్యార్థుల్లో దీర్ఘకాలిక అవగాహన కల్పించడమే లక్ష్యమని నిర్వాహకులు తెలిపారు. అలాగే ఎస్ ఎస్ ఎస్ ప్రోగ్రామ్ ఆఫీసర్లు ఈ కార్యక్రమంలో చురుగ్గా పాల్గొని మొక్కలు నాటడం, విద్యార్థులను సమన్వయపరచడం మరియు కార్యక్రమ నిర్వహణలో కీలక పాత్ర పోషించారు.



హైదర్ గూడ లో రూ 16లక్షలతో చేపట్టనున్న సివరేజ్ పైపు లైన్ పనులకు శంకుస్థాపన చేస్తున్న ఎమ్మెల్యే టి ప్రకాష్ గౌడ్, కార్పొరేటర్ ఎం సంగీత తదితరులు

హైదర్ గూడ లో రూ 16 లక్షలతో చేపట్టనున్న సివరేజ్ పైపు లైన్ పనులకు రాజేంద్రనగర్ ఎమ్మెల్యే టి ప్రకాష్ గౌడ్ శంకుస్థాపన

రాజేంద్రనగర్, జనవరి 21 (నమస్తే ఉదయం) :

రాజేంద్రనగర్ నియోజకవర్గ ప్రజల సమస్యలను పరిష్కరించడమే లక్ష్యంగా పనిచేస్తున్నామని ఎమ్మెల్యే టి ప్రకాష్ గౌడ్ అన్నారు. హైదర్ గూడ డివిజన్ లో రూ .16 లక్షల తో చేపట్టే సివరేజ్ పైపు లైన్ పనులకు బుధవారం ఎమ్మెల్యే ప్రకాష్ గౌడ్ స్థానిక కార్పొరేట్ ఎం సంగీత తో కలిసి శంకుస్థాపన చేశారు. ఈ సందర్భంగా ఎమ్మెల్యే ప్రకాష్ గౌడ్ మాట్లాడుతూ.... సివరేజీ నిర్మాణ పనుల్లో నాణ్యత ప్రమాణాలు పాటించాలని సూచించారు . లేకుంటే కఠిన చర్యలు తప్పవని హెచ్చరించారు. డివిజన్ లలో ఏవైనా సమస్యలు ఉంటే తన దృష్టికి తీసుకురావాలన్నారు . ప్రజా సమస్యల పరిష్కారంలో తాను ఎల్లప్పుడూ ముందుంటానని పేర్కొన్నారు. ఈ కార్యక్రమంలో జలమండలి డిప్యూటీ జనరల్ మేనేజర్ జోహార్ ఆర్ ఖాన్, నాయకులు సామ ఇంద్రపాల్ రెడ్డి, బొక్క ప్రభాకర్ రెడ్డి, పలుగుచెరువు మహేష్ , ప్రభీత్ రెడ్డి , మహేందర్ మూడం రామేశ్వర్ రావు, ఎం.కొమురయ్య , రమాదేవి ,ఎస్ అశీలేష్ ,వీరాద్వన్, అనుముల జాన్ పాల్, కొంగళ్ళ బుచ్చయ్య, శ్రీనివాస్ , లు పాల్గొన్నారు.



అత్తాపూర్ లో జీజేపీ కార్యాలయాన్ని ప్రారంభిస్తున్న చేపేజ్ ఎంపీ కొండా విశ్వేశ్వర్ రెడ్డి అత్తాపూర్ డివిజన్ బీజేపీ కార్యాలయం ప్రారంభోత్సవం

రాజేంద్రనగర్, జనవరి 21 (నమస్తే ఉదయం)

అత్తాపూర్ సందిమునలై గూడా రోడ్డులో బుధవారం డివిజన్ బీజేపీ కార్యాలయం ప్రారంభించారు. ఈ కార్యక్రమానికి ముఖ్య అతిథులుగా చేపేజ్ పార్లమెంట్ సభ్యులు కొండా విశ్వేశ్వర్ రెడ్డి హాజరైనారు . ఆయన మాట్లాడుతూ, రాబోయే ఎన్నికల్లో అత్తాపూర్ డివిజన్ లో కాషాయ జెండా ఎగరడం భాయమని జోష్యం చెప్పారు. గతంలో నేను ఎంపీ ఎన్నికలలో పోటీ చేసిన సమయంలో రాజేంద్రన గర్ అసెంబ్లీలో అత్తాపూర్ డివిజన్లో హైయెస్ట్ మెజిస్ట్రేట్ వచ్చిందన్నారు . ఈ కార్య క్రమంలో కార్పొరేటర్లు తోకల ల్లినాన్ రెడ్డి, ఎం సంగీత, నాయకులు వైస్ శ్రీధర్, ఎం కొమురయ్య , కాడం సుధాకర్ , అత్తాపూర్ డివిజన్ అధ్యక్షులు సుల్తే వెంకటేష్ స్టార్ రాజు, వెంకట్ రెడ్డి శశికాంత్ శర్మ, అమర్నాథ్ రెడ్డి, విజయ స్వామి, విమల్ శర్మ, చేతన్ సింగ్, జిత్రు సింగ్, వేణు రెడ్డి శ్రీపాల్ రెడ్డి , నందీష్, రాజశేఖర్ రెడ్డి, సరిత రెడ్డి, విజయ రెడ్డి , అనురాధ, కృష్ణవేణి, గర్వీత్ సింగ్, నరేష్ విన్నెడ్ తదితరులు పాల్గొన్నారు



రాజేంద్రనగర్ ఓసీపీ తుల శ్రీనివాస్ కు వినతి పత్రం అందచేస్తున్న ప్రణవ భక్త సమాజం సభ్యులు

మహా శివరాత్రి కి బందోబస్తు ఏర్పాటు చేయాలి

రాజేంద్రనగర్, జనవరి 21 (నమస్తే ఉదయం) :

ఫిబ్రవరి 14 నుంచి అత్తాపూర్ రాంబాగ్ చిన్న అసంతగిరి శివాలయంలో జరు గున్న మహా శివరాత్రి వేడుకల సందర్భంగా పోలీసులు బందోబస్తు ఏర్పాటు చేయాలని కోరుతూ ప్రణవ భక్త సమాజం సభ్యులు బుధవారం రాజేంద్రనగర్ ఓసీపీ తుల శ్రీనివాస్ కు వినతి పత్రం అందచేశారు. ఓసీపీ ని కలసిన వారిలో సంఘం అధ్యక్షుడు ఎం నరసింహ, ప్రధాన కార్యదర్శి పున్నకాల అశోక్, నాయకులు బర్త మల్లారెడ్డి, ఎస్ విజయ్ కుమార్ లు ఉన్నారు. రాజేంద్రనగర్ వ్యవసాయ కళాశాలలో మొక్కను నాటి నీళ్లు పోస్తున్న వ్యవసాయ విశ్వవిద్యాలయం వైస్ ఛాన్సలర్ ప్రొఫెసర్ అల్లాస్ జానయ్య, చిత్రం లో రాజేంద్రనగర్ వ్యవసాయ కళాశాల అసోసియేటెడ్ డీన్ డాక్టర్ ఎం గోపరస్



పెట్టేరులో ఘనంగా ఎద్దుల బండ లాగు పోటీలు ఎద్దుల పోటీలను ప్రారంభించిన మాజీ ఎమ్మెల్యే రావుల చంద్రశేఖర్ రెడ్డి

పెట్టేరు, జనవరి 21(నమస్తే ఉదయం)

పెట్టేర్ పట్టణ కేంద్రంలో ఎద్దుల బండ లాగుడు పోటీలు ఘనంగా ప్రారంభమయ్యాయి. ఈ పోటీలను మాజీ రాజ్యసభ సభ్యులు , మాజీ వనపర్తి నియోజకవర్గ శాసనసభ్యులు రావుల చంద్రశేఖర్ రెడ్డి ముఖ్యఅతిథిగా పాల్గొని ప్రారంభించారు. ఈ కార్యక్రమంలో పెట్టేరు మండల నాయకులు, రామకృష్ణాపూర్ గ్రామ పార్టీ సీనియర్ నాయకులు మూలమల్ల యుగేందర్ రెడ్డి , నాయకులు కావావి జగతి పాల్గొన్నారు.

ఎస్ఐఎస్ఎఫ్-2026కు విద్యార్థుల హాజరుతో భారీ సందడి



పటాన్ చెరు జనవరి 21 (నమస్తే ఉదయం): తెలంగాణ రాష్ట్ర ఎస్సీఆర్ఓ, విజిటిఎం బెంగళూరు సంయుక్తంగా నిర్వహిస్తున్న దక్షిణ భారత విజ్ఞాన ప్రదర్శన-2026 (సదర్న్ ఇండియా సైన్స్ ఫేయిర్-2026) ప్రస్తుతం సంగారెడ్డి జిల్లా ఆర్.సి.పురం మండలం కొల్లూరలోని గౌడియం స్కూల్ క్యాంపస్‌లో ఘనంగా కొనసాగుతోంది. ఈ విజ్ఞాన ప్రదర్శన ఈనెల 19 న ప్రారంభమై 23 లో తేదీతో ముగియనుంది. విజ్ఞాన ప్రదర్శన మూడో రోజు విద్యార్థులు, ఉపాధ్యాయుల నిరంతర సందర్శనలతో ఉత్సాహభరితంగా కొనసాగింది. విద్యార్థులు విజ్ఞాన ప్రదర్శనలోని వివిధ ప్రాజెక్టులను పరిశీలిస్తూ, ఇంటరాక్టివ్ సెషన్‌లో చురుకుగా పాల్గొంటూ కనిపించారు. దక్షిణ భారతదేశానికి చెందిన

ఆరు రాష్ట్రాల నుంచి వచ్చిన విద్యార్థులు తమ మార్గదర్శక ఉపాధ్యాయులతో కలిసి ఈ విజ్ఞాన ప్రదర్శనలో పాల్గొని, తమ వినూత్న ప్రాజెక్టులు, ఆలోచనలను ప్రదర్శించారు. సార్వ్ దోమల నివారణ జాలం, ప్రధానమంత్రి సూర్య ఘర్ ఉచిత విద్యుత్ పథకం (ఆంధ్రప్రదేశ్), సెన్సార్ల సహాయంతో సదుస్తున్న బస్సులో అగ్ని ప్రమాదాలను నివారించే విధానం, పాఠశాల స్థాయిలో వ్యర్థాల నిర్వహణ వంటి అనేక అద్భుతమైన విజ్ఞాన ప్రాజెక్టులు సందర్శకులను ఆకట్టుకున్నాయి. ఈ ప్రదర్శనలు విద్యార్థుల లోతైన శాస్త్రీయ అవగాహనను, వాటిని వాస్తవ జీవిత సమస్యల పరిష్కారానికి వినియోగించే సామర్థ్యాన్ని ప్రతిబింబిస్తున్నాయని ఒక సందర్శక ఉపాధ్యాయుడు తెలిపారు. ప్రదర్శిత ప్రాజెక్టులను నిపుణులైన న్యాయని

రైతులు నిర్దేశిత ప్రమాణాల ప్రకారం మూల్యాంకనం చేశారు. మూడో రోజు నిర్వహించిన ఇంటరాక్టివ్ సెషన్లు విజ్ఞాన ప్రదర్శనకు ప్రత్యేక ఆకర్షణగా నిలిచాయి. ఈ రోజున తల్లిదండ్రుల సైతం చురుకైన భాగస్వామ్యం కనిపించడంతో, ఈ కార్యక్రమం అందరికీ అనుభవాత్మకమైన అభ్యాస వేదికగా మారింది. ఎస్ఐఎస్ఎఫ్-2026 మూడో రోజు సందర్భంగా తెలంగాణ రాష్ట్రంలోని 7 జిల్లాల నుంచి 187 పాఠశాలలకు చెందిన సుమారు 10,173 మంది విద్యార్థులు ఈ విజ్ఞాన ప్రదర్శనను సందర్శించినట్లు అంచనా. విద్యార్థుల్లో శాస్త్రీయ దృక్పథం, వినూత్న ఆలోచనలు మరియు అనుభవాత్మక అభ్యాసాన్ని పెంపొందించేందుకు ఈ కార్యక్రమం నిరంతరం కొనసాగుతోందని నిర్వాహకులు తెలిపారు.



డీజీఎంగా పదోన్నతి పొందిన మహిళా అధికారికి నియామక పత్రం అందజేస్తున్న జలమండలి ఎండి ఆశోక్ రెడ్డి

పదోన్నతులు పొందిన వారంతా.. బోర్డుకు ఎలాంటి మచ్చ రాకుండా పని చేయాలి:

జలమండలి ఎండి ఆశోక్ రెడ్డి
జలమండలిలో 26 మంది మేనేజర్లకు డీజీఎంగా పదోన్నతి

జలమండలిలోని పలు విభాగాల పరిధిలో మేనేజర్ లుగా పనిచేస్తున్న 26 మందికి డీజీఎం లుగా పదోన్నతి కల్పించారు. బుధవారం ఖైరతాబాద్ లోని ప్రధాన కార్యాలయంలో జరిగిన కార్యక్రమానికి ముఖ్య అతిథులుగా జలమండలి ఎండి ఆశోక్ రెడ్డి తో పాటు ఈడీ మయాంక్ మిట్టల్ హాజరై నీ అమృత పత్రాలు అందజేసి శుభాకాంక్షలు తెలియజేశారు. హాజరయ్యారు.ఎండి ఆశోక్ రెడ్డి మాట్లాడుతూ... ప్రమాదపు పొందిన వారు ప్రజలకు మంచి సేవలందించి, బోర్డు అభివృద్ధికి కృషి చేయాలని కోరారు.ఈ కార్యక్రమంలో జలమండలి పర్సనల్ డైరెక్టర్ మహమ్మద్ అబ్దుల్ ఖాదర్, పీఆర్డీఎస్ సీజీఎం సురేష్, జలమండలి ఇంజనీర్స్ అసోసియేషన్ ప్రెసిడెంట్ రాజశేఖర్ తదితరులు పాల్గొన్నారు.



డిప్యూటీ సీఎం భట్టి విక్రమార్క పర్యటనను విజయవంతం చేయాలి:

డీసీసీ అధ్యక్షురాలు ఆత్రం సుగుణ
ఆసిపాబాద్ జిల్లా ప్రతినిధి, జనవరి 21 (నమస్తే ఉదయం)

కొమరం భీం ఆసిపాబాద్ జిల్లా పర్యటనకు రానున్న డిప్యూటీ సీఎం బట్టి విక్రమార్క పర్యటనను విజయవంతం చేయాలని డీసీసీ అధ్యక్షురాలు ఆత్రం సుగుణ పిలుపునిచ్చారు. బుధవారం జైనురు మండల కేంద్రంలో పార్టీ శ్రేణులతో కలిసి మీడియా సమావేశంలో ఆమె మాట్లాడుతూ జైనురు మండలం జంగాం గ్రామ సమీపంలో డిప్యూటీ సీఎంకు ఘన స్వాగతం పలకడం జరుగుతుందన్నారు. అనంతరం జంగాం గ్రామంలో ప్రజలతో ముఖాముఖి కార్యక్రమం నిర్వహించి, లబ్ధిదారులకు ఇందిరమ్మ ఇళ్ల ప్రాసీడింగ్స్ పంపిణీ చేస్తారన్నారు.మధ్యాహ్నం 12:00 గంటలకు బుసినెట్టెల క్యాంపు వద్ద పలు అభివృద్ధి పథకాల మంజూరును డిప్యూటీ సీఎం ప్రకటించి, ప్రజలతో ముఖాముఖి నిర్వహిస్తారని తెలిపారు. మధ్యాహ్నం 1:00 గంటలకు కెరమెరి మండలం మోడి గ్రామాన్ని సందర్శిస్తారని, అనంతరం జిల్లా కేంద్రంలో పలు అభివృద్ధి పథకాలను ప్రారంభిస్తారని పేర్కొన్నారు.ఈ కార్యక్రమాలన్నింటిని పార్టీ శ్రేణులు, ప్రజాప్రతినిధులు సమన్వయంతో విజయవంతం చేయాలని ఆత్రం సుగుణ కోరారు.ఈ సమావేశంలో కాంగ్రెస్ పార్టీ నాయకులు,సర్పంచులు ఉయ్యక చందన్ పా, రాజ్ గోదాన్, ఉయ్యక చందు,కుమ్రం దుండరామ్,శంకర్, పెండర్ ప్రకాష్,దత్త, అస్సాం,అబ్దుల్,మహ్మద్,తదితరులు పాల్గొన్నారు.



ప్రకృతి వైద్యమే పేద ప్రజలకు అండ నిలుస్తుంది: పావని జంగయ్య యాదవ్

మేడ్చల్ జిల్లా ప్రతినిధి (ఫుట్సెర్ సర్కిల్) జనవరి 21 (నమస్తే ఉదయం) :- ప్రకృతి వైద్యం పేద ప్రజల కొండగా నిలుస్తుందని ఫుట్సెర్ మున్సిపల్ మాజీ చైర్మన్ ఉల్లి పావని జంగయ్య యాదవ్ అన్నారు. బుధవారం జిహెచ్ఎస్ఐ ఫుట్సెర్ సిర్కిల్ డ్యూకా భవనం లో వయో మిత్ర పకృతి వైద్య శిబిరాన్ని ఏర్పాటు చేశారు. ఈ కార్యక్రమానికి ముఖ్య అతిథులుగా ఫుట్సెర్ మున్సిపల్ మాజీ చైర్మన్ ముల్లి పావని జంగయ్య యాదవ్ పాల్గొని ప్రకృతి వైద్యాన్ని తిలకించారు. ఈ సందర్భంగా వారు మాట్లాడుతూ ప్రకృతి వైద్యం పేద ప్రజలకు కొండంత అండగా నిలుస్తుందని అన్నారు. తెలంగాణ ఆయుష్ విభాగం ముఖ్య ప్రయోజనం, ఆయుర్వేద, యునాని, హోమియోపతి వంటి భారతీయ సాంప్రదాయ వైద్య విధానాల ద్వారా ప్రజలకు ఆరోగ్య సంరక్షణ సేవలను అందించడం అభినందనీయం అన్నారు. ఈ రంగంలో నాణ్యమైన విద్యను ప్రోత్సహించడం, మందుల తయారీ తో పాటు నాణ్యతను పాటించడం, యోగా, ప్రకృతి చికిత్సల ద్వారా ప్రజారోగ్యాన్ని మెరుగుపరచ వచ్చునని వైద్యుల చెప్పారన్నారు. ప్రభుత్వ ఆసుపత్రులు, డిస్పెన్సరీలను బలోపేతం చేయడం ద్వారా అందరికీ అందుబాటులో ఉండేలా చేయడం ముందుదన్నారు. ఆరోగ్య కేంద్రాలను ఏర్పాటు చేయడం ద్వారా ప్రజలకు స్వయం సంరక్షణపై అవగాహన కల్పించి వ్యాధుల భారాన్ని తగ్గించలన్నారు. ప్రకృతి వైద్యం ద్వారా ప్రభుత్వ ఖర్చును తగ్గించిన వారమవుతామని అన్నారు. ప్రకృతి వైద్యం ద్వారా ప్రధాన ప్రయోజనాలు ఆయుర్వేద, యునాని, హోమియోపతి, యోగా, ప్రకృతి చికిత్సల ద్వారా ప్రజలకు చికిత్సలు అందించ వచ్చునని వైద్యులు వెల్లడించారన్నారు. ఆయుష్ వైద్య కళాశాలలో గ్రాడ్యుయేట్, పోస్ట్ గ్రాడ్యుయేట్ విద్యను అందించడం ద్వారా అర్హత కలిగిన వైద్యులను తయారు చేయవచ్చునని అన్నారు. మందుల లభ్యత ప్రభుత్వ ఫార్మసీల ద్వారా నాణ్యమైన ఆయుష్ మందులను ఉచితంగా అందించడం సాధ్యమవుతుందన్నారు. ఆయుష్ మందుల తయారీ, విక్రయాలు నాణ్యతను నియంత్రించడం. ఆయుష్ గ్రామ వంటి కార్యక్రమాల ద్వారా గ్రామాల్లో ఇంటింటికీ ఆరోగ్య సేవలు అందించడం, యోగా శిక్షకులను నియమించడం ద్వారా ఆరోగ్యంపై అవగాహన కల్పించ వచ్చునన్నారు. దీర్ఘకాలిక వ్యాధుల నిర్వహణ అంటువ్యాధుల నివారణకు కృషి చేయడంతో ఆయుష్ విధానాలను ప్రపంచవ్యాప్తంగా ప్రోత్సహించడం జరుగుతుందని అన్నారు. సంక్షిప్తంగా, తెలంగాణ ఆయుష్ విభాగం దేశీయ వైద్య విధానాలను బలోపేతం చేయడం ద్వారా ప్రజలందరికీ సమగ్ర, సురక్షితమైన ఆరోగ్య సంరక్షణను అందించడానికి కట్టుబడి ఉంటుందని వారు తెలిపారు. ఈ కార్యక్రమం లో పట్టణ కాంగ్రెస్ అధ్యక్షులు ముత్యాలు యాదవ్, మాజీ కౌన్సిలర్ కడుపుల్ల మల్లేష్, సీనియర్ నాయకులు కొంతం అంజి రెడ్డి , డీసీసీ కార్యదర్శి ఉల్లి అంజనేయులు , యూత్ అధ్యక్షులు బొక్క సంజీవ్ రెడ్డి , నాయకులు సిరాజ్, బాలరాజ్, పల్లె విజయ్ గౌడ్, సల్మాన్ రాజ్, వైద్యులు ప్రజలు తదితరులు పాల్గొన్నారు.

ప్రమాదాల నివారణే "అరైవ్ అలైవ్" ముఖ్య ఉదేశ్యం

శేరిలింగంపల్లి : జనవరి 21,(నమస్తే ఉదయం)

మాదాపూర్ పోలీస్ స్టేషన్ పరిధిలో రోడ్ భద్రత మాసోత్సవాల్లో భాగంగా "అరైవ్-అలైవ్" కార్యక్రమాన్ని నిర్వహించారు. ఈ కార్యక్రమానికి మాదాపూర్ పీసీసీ శ్రీధర్ ముఖ్య అతిథిగా విచ్చేసి రోడ్డుపై ప్రయాణించే పౌరులు తప్పనిసరిగా పాటించాల్సిన భద్రతా నియమాలపై అవగాహన కల్పించారు. రోడ్డు భద్రతా నియమాలు పాటేస్తూ ప్రమాదాలను అరికట్టాలని బాధ్యత ప్రతి ఒక్కరిపై ఉందన్నారు. ప్రతి పౌరుడు ట్రాఫిక్ నియమాలను తుచా తప్పకుండా పాటించాలని సూచించారు. రోడ్డు ప్రమాదాల వల్ల



సమావేశంలో ప్రమాదం చెయ్యకుండా మాదాపూర్ పీసీసీ శ్రీధర్ ఇతర అధికారులు.

అనేక కుటుంబాలు సప్తహతాన్నియని పేర్కొన్నారు. ప్రతీఒక్కరూ సురక్షితంగా ప్రయాణించి క్షేమంగా ఇంటికి చేరుకోవా

లని ఆకాంక్షించారు. వాహనాలు నడిపేటప్పుడు ట్రాఫిక్ నియమాలను కచ్చితంగా పాటించాలన్నారు. సెల్ ఫోన్



మున్సిపల్ ఎన్నికల్లో రిజర్వేషన్, జనరల్ స్థానాల్లో అన్ని పార్టీలు మాదిగలకు ప్రాధాన్యత కల్పించాలి:

ఎమ్మార్సీఎస్ జిల్లా అధ్యక్షులు ఆరెల్లి మల్లేష్ మాదిగ

అదిలాబాద్ జిల్లా ప్రతినిధి జనవరి 21 (నమస్తే ఉదయం) మున్సిపల్ ఎన్నికల్లో రిజర్వేషన్, జనరల్ స్థానాల్లో అన్ని పార్టీలు మాదిగలకు ప్రాధాన్యత కల్పించాలని ఎమ్మార్సీఎస్ జిల్లా అధ్యక్షులు ఆరెల్లి మల్లేష్ మాదిగ కోరారు. బుధవారం అదిలాబాద్ జిల్లా కేంద్రంలో పద్దెనిమిది వార్డు రణధివ్వ నగర్ లో ఎమ్మార్సీఎస్ సమావేశంలో ముఖ్యఅతిథిగా ఎమ్మార్సీఎస్ జిల్లా అధ్యక్షులు ఆరెల్లి మల్లేష్ మాదిగ.. మాట్లాడుతూ.. జిల్లా మున్సిపాలిటీ పరిధిలో త్వరలో జరగనున్న మున్సిపల్ ఎన్నికలలో అన్ని రాజకీయ పార్టీలు మున్సిపాలిటీ పరిధిలో నలభై వార్డులలో జనాభాలో అగ్రభాగాన ఉన్న మాదిగలకు ఆరు రిజర్వేషన్ సానాలతో పాటు జనరల్ సానాలలో అన్ని పార్టీలు బి పావ్ లు కేటాయించి న్యాయం చేయాలని విజ్ఞప్తి చేశారు.జనరల్ స్థానాల్లో గెలుపు ఓట ములను ప్రభావితం చేసే సాయుల్ మాదిగల జనాభా ఉంది. ఈ నేపథ్యంలో మాదిగ జాతిని విస్మరించే పార్టీలు రాజకీయంగా తగు మూల్యం చెల్లించుకోక తప్పదని ఆయన హెచ్చరించారు. అన్ని రాజకీయ పార్టీలు ఒకే సామాజిక వర్గానికి వత్తాసు పలకడం సామాజిక న్యాయానికి తూట్లు పోడవడమేనని, ఇలాంటి రాజకీయ పార్టీలకు మాదిగలను ఓట్లు అడిగే నైతిక అర్హత లేదని గుర్తు చేశారు.మాదిగ జాతి అస్తిత్వాన్ని ఉనికిని రాజకీయ ఎదుగుదల శక్తికి ఎమ్మార్సీఎస్ అండగా ఉంటుందన్నారు.ఈ సమావేశంలో ఎమ్మార్సీఎస్ సీనియర్ నాయకులు సందూరి వినయ్ సాగర్, ఆలేపల్లి గణేష్, జిల్లా కార్యదర్శి గడిచండా మోహన్, పుల్లూరి రాజన్న, చందల అశోక్, ఉమేష్, పుష్ప, పోచన్న, గంగాధర్, రమేష్, చిన్నయ్య ప్రమోద్ రాజేశ్వర్ తదితరులు పాల్గొన్నారు.



బిఆర్ఎస్ పార్టీకి ఓటేస్తే మోరిలో వేసినట్టే:

బిజెపి దేవరకర్ష అసెంబ్లీ ఇంచార్జ్ కొండ ప్రశాంత్ రెడ్డి
కాంగ్రెస్ పార్టీ ఇచ్చిన హామీలను నెరవేర్చలేదు ఓటు అడిగి హక్కు లేదు

కొత్తకోట, జనవరి 21(నమస్తే ఉదయం) బిఆర్ఎస్ పార్టీకి ఓటు వేస్తే మోరిలో వేసినట్టేనని కాంగ్రెస్ ప్రభుత్వం ఇచ్చిన హామీలు నెరవేర్చలేదు గనుక వారు ఓటు అడిగి నైతిక హక్కు కోల్పోయారని దేవరకర్ష బిజెపి అసెంబ్లీ ఇంచార్జ్ కొండ ప్రశాంత్ రెడ్డి అన్నారు. బుధవారం కొత్తకోట మున్సిపాలిటీ కేంద్రంలో మున్సిపల్ ఎన్నికల సందర్భంగా బిజెపి పట్టణ కార్యకర్తలు నాయకులతో కలిసి పట్టణంలోని పురపీఠంలో బైక్ ర్యాలీ నిర్వహించారు. గ్రంథాలయం వీధిలో బిజెపి పార్టీ జెండా ఎగరవేసిన అనంతరం కొండ ప్రశాంత్ మాట్లాడుతూ... గత కొత్తకోట మున్సిపాలిటీ ఎన్నికల్లో బిజెపి పార్టీ అభ్యర్థులను నలుగురుని గెలిపి చారని వారు వార్డు అభివృద్ధిలో ఎక్కడ అవినీతికి తావు లేకుండా వార్డులను అభివృద్ధి చేసిన ఘనత బిజెపి పార్టీ అభ్యర్థులకే సాధ్యమవుతుందని అన్నారు. వచ్చే మున్సిపాలిటీ ఎన్నికల్లో బిజెపి పార్టీకి చెందిన అభ్యర్థులతో కలిసి పట్టణంలోని చైర్మన్ పదవి ని బిజెపికి పార్టీకి అవకాశం ఇవ్వాలని చెప్పారు. పట్టణానికి కేంద్ర ప్రభుత్వ నిధుల నుండి అప్పీల్ స్కీం కింద 12 కోట్ల రూపాయల నిధులను తెస్తే సానిక ఎమ్మెల్యే నిధులను వినియోగించకుండా నిర్వహిస్తామి గురి చేశారని ఆవేదన వ్యక్తం చేశారు.ప్రధాని నరేంద్ర మోడీ, ఎంపీ.డికే అరుణ సహకారంతో పట్టణాన్ని అభివృద్ధి చేసుకునే దిశగా ప్రజలు బిజెపి పార్టీ అభ్యర్థులను గెలిపించాలని కోరారు. ఎంపీ డీకే అరుణ సమక్షంలో 24 తేదీన వివిధ పార్టీలకు చెందిన నాయకులు పార్టీలో పెద్ద ఎత్తునచేరబోతున్నారని చెప్పారు. ఈ కార్యక్రమంలో రాష్ట్ర కార్యవర్గ సభ్యులు ఎద్దుల రాజు వరన్ రెడ్డి,మహబూబ్ నగర్ జిల్లా ఉపాధ్యక్షులు కొమ్మూ భూషణ్, వనపర్తి శ్రీనివాస్ రెడ్డి ,దాబా శీను,పబ్బా నరేందర్ గౌడ్, వెంకట రెడ్డి, స్థాని బాలు, రాజారాం యాదవ్, కొమ్మూ సురేష్, తదితరులు పాల్గొన్నారు.